

Ko e 'Api Fo'ou 'o 'Omipeni

*'E lava fēfē ke fakakau-
ngāme'a 'a 'Omipeni
kapau ne 'ikai ke ne lava
'o lea 'aki 'enau leá?*

Fai 'e Amber Healey
(Makatu'unga 'i ha talanoa
mo'oni)

"Ko e muli au, pea na'a mou fakaafe'i au" (Mātiu 25:35).
Na'e fakafulofula hifo 'a 'Omipeni ki he'ene laulau kai ho'ataá. Na'e fu'u melie 'a e me'akai 'i hono 'apiako fo'ou. Na'a ne faka- 'amu ange na'a ne lava 'o kai pē e laise mo e piini na'e ngaahi 'i 'api he'ene fa'eé.
Ne toki hiki pē 'a 'Omipeni mo hono fāmilí ki he 'lunaiteti Siteití 'i ha ngaahi uike si'i. Na'e fu'u fakatu'utāmaki ke nau nofo 'i honau fonua tupu- 'angá, ko ia na'e pau ai ke nau hiki ki he 'lunaiteti Siteití ko ha kau kumi hūfanga. Na'e faingata'a 'enau hikí. Ne faingata'a foki ke fakaangaanga ki hono 'apiako fo'ou.

Na'e ma'u 'e 'Omipeni ha feitu'u ne 'atā na'e ofi atu ki ha kulupu fānau tangata pea tangutu ai ki lalo. Na'a nau tafoki kotoa hake ke sio ki ai. Na'e tala- ange 'e ha tamasi'i 'a e me'a, ka na'e 'ikai lava ke mahino ia kia 'Omi- peni. Ne te'eki ai ke ne 'ilo lahi ki he lea faka-Pilitāniá.
Na'e feinga 'a 'Omipeni ke lea atu 'aki ha me'a. Na'a ne pehē atu, "Jambo." ("Mālō e Lelei.")
Na'e mata'i puputu'u 'a e tamasi'i. Na'a ne fakafulofula mai kia 'Omipeni mo hanga ki mama'o. Na'e ongo'i mā 'aupito 'a 'Omipeni pea na'a ne tangutu fakalongolongo ai pē 'i he tuliki tēpilé. Na'a ne ongo'i 'i he taimi 'e ni'ihi hangē na'a ne 'i ha palanite kehe 'i he ako fo'ou ni.
'I he faifai pea tuku e akó, na'e fakavave 'a 'Omipeni 'o sipa'i hake hono koté. 'I hono [feitu'u tupu'angá], na'e 'ikai ke ne teitei fie ma'u ha kote, tatau ai pē pe ko e hā e taimi ko ia 'o e ta'ú. Ka 'i hení na'e momoko 'i he fa'ahita'u momoko. Na'e tui 'e he fānau kehé ha ngaahi kofunima mo e tatā kulasi, ka na'e 'ikai ha fa'ahinga me'a pehē 'a 'Omipeni.
Na'e lava 'a 'Omipeni 'o sio ki he'ene mānavá 'i he 'ea mao hinehina 'i he'ene lué. Na'a ne kamata ke lele ke a'u vave ange ki 'api. Na'a ne teke'i fakavave atu 'a e matapaá pea ne mei fepaki mo 'ene fa'eé.

JAMBO



Na'e kamo pē 'a 'Omi- peni. Na'a ne manatu'i e fa'a fekumi ma'u pē 'ene fa'eé ki he kakai ne omi faka- taautaha ki he 'apitangá pea fakahā ange kiate kinautolu 'a e feitu'u ke nau o ki ai.

Ne malimali 'ene fa'eé. "Peá ke fakakaukau kia Sísū! Na'e fa'a angakovi 'a e kakai kiate Ia. Ka na'a Ne fekumi ma'u pē ki he kakai ke toko- ni'i." Na'a ne holoholo'i e lo'imata 'e taha mei he fofonga 'o 'Omipeni. "I he taimi 'e ni'ihi 'i he taimi 'oku tau loto-mamahi ai, ko e me'a lelei taha te tau lava 'o fai ke tokoni'i ai kitautolu' ko 'etau fekumi ki ha ngaahi founga ke tokoni'i ai e ni'ihi kehé."

Na'e kamo pē 'a 'Omipeni. Ne hangē ia ko ha fakakaukau lelei. Na'a ne fie hangē ko Sísuú.

'I he 'aho hono hokó 'i he kai ho'ataá, ne kumi 'e 'Omipeni ha taha ke tokoni'i. Na'e tokolahi ha fānau ne nau tangutu mo ha kakai 'i ha ngaahi kulupu lalahi. Peá ne fakatokanga'i atu ha ki'i ta'ahine na'e tangutu toko taha 'i ha tēpile.

Na'a ne lue atu ki ai 'o tuku hifo 'ene laulau ki lalo. Na'a ne ta'ata'alo atu mo pehē, "Jambo!"

Na'a ne pehē mai, "Mālō e Lelei."

Ne malimali lahi 'a 'Omipeni. Na'e malimali atu 'a e ki'i ta'ahiné. Hili iá ne na kai fakalongolongo fakataha 'ena me'akai.

Na'e ongo'i fiefia 'a 'Omipeni. 'E kei faingata'a pē 'a e ngaahi me'a 'i he 'apiako fo'ou ko 'eni. Ka na'a ne fiefia ke 'ilo na'e 'i ai 'a e kakai 'i hení te ne lava 'o tokoni'i.

'Oku nofo 'a e tokotaha na'a ne fa'u 'i Iutā, USA.



"Omipeni! Punguza mwendo!" na'a ne pehē ange. ("Māmālie hifo!")

Na'a ne pehē atu, "Fakamolemole, Mami," mo tetetete pē.

Na'e tangutu hifo 'a 'Omipeni 'o feinga ke māfana lolotonga hono kuki he'ene fa'eé e kai efiāfi.

Hili ha ngaahi miniti si'i, na'e 'ikai ke kei lava 'a 'Omi- peni 'o fakalongolongo. "Fa'e, 'oku 'ikai ke u fie foki ki he akó! 'Oku fakailifia mo fakata'elata, pea 'oku 'ikai ke u lava 'o ma'u ha ngaahi kaungāme'a. 'Oku ou 'ofa ki hoku ngaahi kaungāme'a 'i 'api."

Na'e ta'ofi 'e he'ene fa'eé 'ene he'ú pea tū'ulutui 'i he tafa- 'aki 'o 'Omipeni. Na'a ne holoholo'i fakavave hono lo'imata. Na'e 'ikai ke ne loto ke sio 'ene fa'eé ki he'ene loto-mamahí.

"Oku ou 'ilo'i 'oku faingata'a 'a e ngaahi me'a he taimi ni." Na'e fa'ofua ange 'ene fa'eé kiate ia 'o māfana ai. "Ka 'e 'alu pē 'o toe faingofua ange."

Na'e sio kehe 'a 'Omipeni. "Ka 'e anga fēfē ha 'alu ke faingofua ange 'a e ngaahi me'a 'o kapau 'oku 'ikai lava 'o mahino kiate au ha taha?"

Na'e fakafulofula 'ene fa'eé. Na'e lava pē ke tala 'e 'Omi- peni na'e fakakaukau lahi 'ene fa'eé ki ai.

Na'a ne 'eke ange, "Manatu'i e taimi ne tau nofo ai 'i he 'apitanga kumi hūfangá? 'I he taimi pē ne u ongo'i tuenoa 'aupito ai, ne u fekumi ki he kakai ke u lava 'o tokoni'i. Ne hoko ma'u pē ia ke u ongo'i fiefia ange."